

* అంతరాత్మ *

శ్రీ బలివాడ కాంతారావు

సాయం సమయం; క్రుంగిపోతూన్న దినకరుని యెరని చూపు...యింటిముంగు తోలలో వాలుకుర్చీమీద ఒంటరి గాకూర్చున్న డాక్టరు కోదండ రామయ్యమీద పగుతూనే మాయమైంది. వీచే చిరుగాలి పాటకి, హోరేలే అలల వాద్యానికి, పూల గుత్తులతోవున్న చెట్లు తల లాపుతుంటే డాక్టరు తల సంతోషంగా వూగింది. తలెత్తిన ముఖానికి ఆకాశం అగుపించింది. ఆ వినీకాశంలో అక్కడక్కడా చెవరిచెవరి ముక్కలు ముక్కలుగా సంచరించే తెల్లని మేఘాలను చూచి మోదంతో ముగ్ధుడవుతున్నాడు! అమ్మగూర్చి! తీరుబడి యెరుగని జీవితానికి కోరుకున్న ప్రదేశంలో విశ్రాంతి ఈవేళనుంచే మొదలైంది! ఇంత చక్కని యిల్లు...యింటి మట్టూ మోదాన్ని గొల్పే ప్రదేశం...హాయినిచ్చే కమ్మని వాతావరణం.. ఇవన్నీ తను యీ వయసులోకూడా ఆనందించగలుగు తున్నాడే. —తనలో యోవన రక్తపుచాయలు సమ సిహితేదు. ఆనందంతో వుబ్బుతూ తనెంత అదృష్ట వంతుడనని అనుకోకండా వుండలేకపోయాడు.

చీకటి కొద్దికొద్దిగా వ్యాపిస్తోంది. తన హోదా, గౌరవమగ్యదలు, పేగుప్రతిష్ఠలు, తన కోరికలు కొనసాగిన వైనం, తన పిల్లల గొప్పతనం, చివరకు తన చెక్కు చెదరని ఆరోగ్యం...అంతా నెరుగువేసుకొని మురిసిపోతున్నాడు! ఈ ఆత్మమోదంలో ఒక తలపు తన ఆలోచనలకి కొద్దిగా అంతరాయం కలిగించింది.. తన భార్య సంగతి...ఆత్మలో ఆత్మగా మెసలింది. తను యెంతంటే అంత!...ఆమె చనిపోయిన లోటు యిదివరకు తనకు అగుపించకపోయినా—ఆమె యిప్పుడే వుంటే యెంత బాగుండేది? రాను రాను ఆమెగురించి ఆలోచనలతో మెదడు నిండ్రిపోయింది. తను యిన్నాళ్ళూ భార్యగురించి పలవరించకుండా యెలా వుండగలిగాడు?...చాలానేపటివరకూ తన మీద తనే విసుక్కొన్నాడు...ఆమె ఆరోగ్యం బాగా లేనప్పుడు స్థలం మార్చవలసింది. మెద్రాసులో వున్న స్పెషలిస్టుకు చూపించవలసింది!...లేక

బొంబాయి తీసుకవెళ్ళివుంటే బ్రతికేదేమో?! అప్పుడు తీసుకొన్న శ్రమ, జాగ్రత్త చాలా తక్కువనిపించింది. ఈవిషయం అంతా తను ఇదివరకు యెండు కాలోచించలేదు? భార్యకు అనారోగ్యంగా వున్నప్పుడైనా తనకు తబలేడే! అలా తబ్బకపోవటానికి, చనిపోయాక పలవరించకపోవటానికి కారణ మేమిటి? ఈ వృత్తిలో మునిగిపోయి ఇలా ఆలోచించటానికే తీరుబడి లేకపోయిందే! తన జీవితంలో యిదొక్కటే బాధ—మరే బాధలు నలుగురిలా తను అనుభవించలేదు.....ఇక అనుభవించ ననిపించింది..... స్పృహ్యాదినుంచీ చావుబ్రతుకుల మయమైన మార్పు లేని మానవదరితను మరిచిపోయినట్లుం దీయన... తను యేం చేసుంటే భార్య బ్రతికుండేదోనని యింకా యింకా ఆలోచిస్తున్నాడు.

ఈ ఆలోచనలు భార్యను ఒక్కసారి చూడాలనే కోర్కెకు దాతీతీశాయి. లేచాడు...ముంగు గదిలో తనూ భార్య కలసి తీయించుకొన్న ఫోటో ముంగు నిల్చున్నాడు. నిల్చునే తడేకద్దప్పిత్తో మనసు లగ్నంచేసి చూస్తూంటే...ఆమె ఒంటిని సొంపుగాఉన్న నగలు...ఆ ఆగవందల రూపాయల పట్టుచీర...ఆ నవ్వుముఖం...నవ్వుకూ వెక్కిరించినట్లు...వెక్కిరిస్తూ యేదో ప్రశ్నించినట్లయింది... ఆ ప్రశ్న తన శరీరమంతటినీ మలేరియాజ్వరం వచ్చినట్లు చేసింది!...నిద్రలో పీడకల గాంచిన మనిషికి తెలివితప్పినట్లయి... అబ్బే - అబ్బే... అనుకొని అక్కడనుంచి బయటకు వచ్చాడు. అంతా చీకటిగా వుంది. క్షణంక్రితం అందంగా కనిపించిన మేఘాలు, ఇప్పుడు అందమైన నక్షత్రాలను ఆకాశంలో కప్పేశాయి! సాయంసమయపు అరుణరేఖల్లో అల్లాడిపోయిన తరంగాలు భీభత్సంగా, నిశిలో హోరెత్తుతున్నాయి. అదమైన ప్రకృతి మళిపులముకుని భూతంలా భయపెడుతున్నట్లునిపించింది! మళ్ళీ ధైర్యం తెచ్చుకోడానికి ప్రయత్నిస్తూంటే పిరికి తనం హెచ్చవుతోంది! తన భార్య తనను వెక్కి

రించలేదే!! ఏమీ అనలేదే! తనకే ఆ తలపు వచ్చివుంటుంది! తనలా సంస్కారం చదువూ వున్నవాడికి ఇలాంటి పిచ్చి ఆలోచన లేమిటి? పోనీ ఆ బంగారం కనీసం శృంగారంతో వున్నన్నాళ్ళయినా అనుభవించలేదా? ఏమీ తీసుకపోయానని తన భార్య ఎలా అనగలగుతుంది? అది బామ్మ! తనే అలా అనుకున్నాడు! తనెంక కలా అనుకోవాలి? అయినా యిన్నాళ్లు లేనిది యిలాంటిప్పుడు యీ ఆలోచన ఎందుకు రావాలి, వట్టి పిరికివాడ నయ్యాననుకుని వెళ్ళి మళ్ళీ ఫోటోముందు నిల్చున్నాడు. చూసాడు! కన్నెర్ర చేసి చూశాడు. కాని మనసు బితుకు బితుకు మన్నులు తోచింది. ఆ బితుకుతోపాటు తనకు యిది వరకెన్నడూ లేని అదొక విధమైన బెదురు కలిగి, తను లేని ధైర్యం తెచ్చుకుంటున్నానని యెవరో ఎత్తిపొడిచినట్లనిపించింది... బయటకు వచ్చాడు... ఆ ప్రశ్న భార్య వేసిందికాదు... తనలోనుంచి వచ్చింది. ప్రకృతి నలుమూలలనుంచి ఆ ప్రశ్న ప్రతిస్పందించినట్లనిపించి కంపించిపోయాడు. "నేనామెతో చేరనంటే చేరను" అనుకోవాలని ప్రయత్నించినా తనలోని జ్ఞానం 'తప్పకుండా చేరి తీరుతా'వని డెమగుకంటా డెమసమ లాడుతోంది!...

ఎలాగో భోజనం చేశాక ఆ గడచిన నిముషాలన్నీ తనూమగా వున్నాయే అనుకున్నాడు. కుళ్లిన శవాలను కూడా కోసిన తను, ఆ గడియల్లో చిన్న పిల్లాడిలా బెంగపడిపోయానని, ఆ తూణికమైన అధైర్యం, మళ్ళీ పొరపాటునైనా రాకూడదని మనసు దిట్టం చేసుకొన్నాడు. నిద్రపోయేవరకు వాకిట కుర్చీలో కూర్చున్నా ఆ తలపే రాలేగుగానీ మంచం మీద నడుంవాల్యగానే, నరాల్లో బలం లేని మనిషిలా, అదోలా అయిపోతున్నట్లనిపించింది.

"భార్య...ఫోటో...తన డబ్బు...మేడలు... ఈ భవనం...ఆకాశం...భూమి...భూతం...కుర్చీ... పరుపు...పరుపుమీద తలగడ...తలగడమీద తన తల...తలమీద వెంట్రుకలు...వాసననూనె వ్రాసే యీ వెంట్రుకలకే నిప్పంటిస్తారే!"...నిర్దిష్టత లేని ఆలోచనలన్నీ వ్యాపిస్తూంటే ఛా, ఛా అనుకొన్నాడు. అంతటి ధైర్యశాలికి యిలాంటి ఆలోచనలు ఎప్పుడైనా వస్తాయని కలలోనైనా అనుకొన్నాడా? పడుకోవటానికి ప్రయత్నించాడు...ఆ ప్రయత్నంలో సదుకుంటూనే మగ్య మగ్య తెలివి వచ్చేసేది. —ఆలోచించేవాడు...వ్యర్థమైన ఆలోచనలని— మళ్ళీ పడుకోవడానికి ప్రయత్నం...ఇలా తెల్లవారి

పోయింది...మళ్ళీ ధైర్యం...నిరుత్సాహం... ఏవో తలపులు.

మిట్టమధ్యాహ్నం. మంచినిద్ర తీశాడు. లేచే సరికి దాహం వేసింది నిద్రలో ఏవో కలలు—సరిగా జ్ఞాపకం లేదు. జ్ఞాపకం చేసుకోడానికి ప్రయత్నించలేదు. నీరు త్రాగుతూంటే యే పడేళ్ల నాడో ఎవడో పల్లెటూరువాడు ఉపయోగించిన "దాహం" అన్న పదం మెదడులో యే మారుమూలల్లో దాగున్నదో, యీ క్షణానికి తలపుకు వచ్చింది. నీరు సగం త్రాగి ఆగిపోయాడు. ఆ మనిషి—ఆ మాటలు—ఆ సన్నివేశం—అంతా కళ్ళెగుట వుంది... "అబ్బా! ఈ డాక్టర్ కి వల్లమాలిన దాహం. ఇంకో డాక్టర్ కి దగ్గరికి పోదాం!". అప్పుడు యిలాంటి వెధవలు రాకపోతేనేం అనుకొన్నాడు. ఆ మాటలే యిప్పుడు మరోలా అర్థం యిస్తున్నయ్. అందులో యేవో సత్యం వుందని తన కవరో నొక్కి చెప్పకున్నట్లనిపించింది. ఈ కొత్త యింట్లో బలే ఆలోచనోస్తున్నయ్! ఫోటో చూసి రాత్రంతా నిద్రలేదు! దాహం వేస్తే నీరు త్రాగితే యిలాంటి ఆలోచనలు యెందుకు రావాలి! మనిషి తన జీవితంలో తృప్తి లేకండా బ్రతికటంకంటే యింకో నేరం లేదు. సుఖ జీవనంలో మంచి బ్రతుకు తెరువులో ఉన్న తిశిఖరాలగురించి అలోచించి తను బ్రతికాడు...అలానే బ్రతికాలని నిర్ధారించాడు... తన కిప్పుడు లోపేం వుంది? లేనిపోని ఆలోచనలతో తనెందుకు గిజగిజ గింజుకోవాలి? ఈ నిమిషంనుంచి తను మామూలు మనిషిని అనుకొన్నాడు.

మధ్యాహ్నం పడుకోవటంవల్ల రాత్రి వేగం నిద్ర రాలేదు. వారాపత్రిక తిరగవేస్తూ యెవరో లంచం తిన్న ఆఫీసరుమీద వేసిన నేరం న్యాయమూర్తి యెదుట విచారణ అయ్యే వార్త చదువుతూనే ఆపేశాడు. ఆ ఆఫీసరు తనవంటివాడని స్ఫురించినట్లయింది. తను వేరే అని అనుకొందా మనుకొన్నా... కోర్టు...ప్రజ...న్యాయవాది... న్యాయమూర్తి... అంతా కళ్ళకు కట్టోంది. ఇదంతా యేమీ అనుకొన్నాడు! కోర్టు లెంకుకుండాలో? న్యాయవాదులు—న్యాయమూర్తి యెందుకు? తనలాంటివా రున్నారనా? తను ప్రజలను దోచాడా? అన్యాయం చేసాడా? న్యాయం ఏమిటి? అన్యాయం మేమిటి?.....డబ్బు గడించి సుఖంగా బ్రతికటం ఒకరిని దోచటం మెలా అవుతుంది? ఆర్జించిన డబ్బుతోనూ ఉన్న దిట్టమైన శరీరంతోనూ, యిప్పుడు విశ్రాంతిలో హాయిగా బ్రతికాలనేకదా, యాభైవేలిచ్చి యింత చక్కని ప్రదేశంలో యింత

భవనం కట్టించాడు... ఇలాంటప్పుడు, న్యాయా న్యాయ విచారణ తనకెందుకు కనిపించింది— మొదట తనకెందుకు లేకపోవాలని— మళ్ళీ తనేమీ అన్యాయం చెయ్యలేదే అని అనుకోవోయాడు— అన్యాయం అన్నపదం మళ్ళీమళ్ళీ తనను బల్లెల్లా చుట్టు ముట్టేస్తోంటే, — దాసోహం అన్నట్లనిపించింది! కుఘుగోగంతో గింజుకొనేవార్లూ... పక్షవా తంతో బాధపడ్డవార్లూ... పురుగులుపడ్డవార్లూ... రక్తం కక్తేవార్లూ... యిలా యెందరిదగ్గో డబ్బు వందలు పుచ్చుకొని మంగులిచ్చాడు... వాళ్లగురించి అప్పుడు లేనిది... యిప్పుడే ఎందుకు తలపుకురావాలి? వారీ వంద లెలా యివ్వాలి గారు? వారూ దోచారా? ... దోచబట్టేనా అంతి హీనంగా చచ్చారు? యింత పేరుపడ్డ ఘనవైద్యుడైన తనూ వాళ్ళకేమీ సహాయం చెయ్యలేకపోయాడే! మనిషిచేతుల్లో లేనిది ఏదో వుండితీరాలి! లేకపోతే తన భార్య ఎందుకు చావాలి? పోనీ చచ్చాక సుఖంగా శాంతంగా కాలం వెళ్ళ బుచ్చుతానంటే తనమీద ఎందుకీ ప్రశ్నలవర్షం కురి పించాలి?... తన భార్య కురిపించలేదే! తన మనసే అనవసరంగా వికలం అవుతోంది.. ఐనా తను చేసిన అన్యాయం ఏంవుంది? విరామం లేకుండా పనిచే శాడు— దాని ప్రతిఫలం పుచ్చుకొన్నాడు... ఇందులో తప్పేముంది? అన్యాయం ఏముంది? యింత సముద్ధించు కోవటం దేనికనిపించింది! న్యాయా న్యాయాలు మానవకల్పితాలు.... అవి కష్టపడేవాడు సుఖపడేవాడిని చూసి ఓర్వలేక కల్పించిన వీ మాటలు. బ్రతికి నన్నాళ్ళూ భోగలాలసలతో బ్రతికాలి. దరి ద్రంతో అటమటించిపోవటం దేనికి. నలుగురూ యిలానే తలుస్తారా? వాళ్ళతో తనకేమిట పని. తన తలపు తనది... తనెందుకు, అనవసరంగా, మనుష్యులు.. జీవితాలు... యీ తర్కంలోకి దిగటం... ఆలోచించటం మానే ప్రయత్నంలో హోగుమనిపిస్తున్న సముద్రపు ధ్వని వినిపిస్తోంది... సముద్రం... కెర లాలు... ఆటు - పోటు... తుపానులు... మను ష్యులు... మానవ సముద్రంలో తనొక నీటిబిందువు... తను మిగతా నీటినుండి వేరుపడలేడు... ఆ నీటిలోనే కలసిన తనొక బిందువు... నీటితో కలసివుంటేనే తన మనుగడ... బిందువుగా బయటకువస్తే రాలిపోతుంది. దిగువనున్న యిసుకలో నామరూపాలు లేకుండా యింకిపోతుంది. తనూ అంతే అనిపించింది... మను షులతో వుండాలి... మనుషుల గురించి ఆలోచించాలి... వాళ్ళ కష్టసుఖాలు పంచుకొని వాళ్ళతో వుండాలి. వాళ్ళు ఆలోచించినట్లు తనూ ఆలోచించాలి. లేకపోతే తనకు మనుగడలేదు... న్యాయా

న్యాయా లున్నాయ్... మానవ కల్పితాలైనా మానవుని మనుగడకి అవి ఉండితీరాలి!... అయితే.....

తను అన్యాయంగా ప్రవర్తించాడా? - తనలో పెద్ద ప్రశ్న రేగింది...?

దీపం ఆర్పి చిన్నదీపం వెలిగించాడు. ఉన్న ఒక్క నౌఖరు గాఢమైన నిద్రలో ఉన్నాడు. వాడెందుకు అంత హాయిగా పడుకోవాలి? తనకెందుకు నరాలు పీకినట్లయి నిద్దరిరాకపోవాలి? దానికి కారణం తనకు తెలుసుననిపించింది! వాలు కుర్చీమీద చారబడి తన గడిచిన రోజులను సినీమాలా చూస్తున్నట్లుంది.

పేరుపడ్డ డాక్టరు జీవితంతో కథ మొదలు. బ్రాంచి ఆసుపత్రిలో డాక్టరుగా వున్నప్పుడు:— నిశిత్రాతి— ఒక పల్చని పల్లెటూరిమనిషి— డాక్ట రింటి తలుపుమీదబడి వేదవాడ్చుని, ఉన్న ఒకే కొడుకుని రక్షించమని గగ్గోలు పెట్టుంటాడు. యెంత ప్రాణేయపడినా— పొమ్మని గసుర్రేకొడు— గెంటించి వేస్తాడు... ఆ మనిషి తలబాగుకుంటాడు ... కేకలు వేస్తాడు... డాక్టరు తలుపు బిడాయిస్తాడు ... ఆ రెండోరోజు ఆ మనిషే మళ్ళీవస్తాడు... ఈసారి తన బంగళాచుట్టు తిరిగి పకపకా నవ్వు తాడు... మళ్ళీ ఆ క్షణంలోనే అంతులేని ఆవేదనను నూచించే గగ్గోలు... త్రోవంటే పోయేవారు యీ పిచ్చివాడ్చి చూసి కనికరించారు... డాక్టరు ఒక్క క్షణం అప్పుడు ఆలోచించినా, యీలాంటివాళ్ళు తన కందరో?

పెద్ద ఆసుపత్రిలో ఒక వార్డుకు పెద్దగా వున్నప్పుడు— డబ్బుపుచ్చుకుని వెనుకవచ్చి తక్కువ బాస పడే శ్రీమంతులను ఆసుపత్రిలో చేర్చుకొని, మొదటి నుంచి కాసుకు కూర్చొని హెచ్చు బాసపడే పేదలకు పంగనామాలు పెట్టాడు.

ఒక కుర్రాడు... డాక్టరుని చూచే గజగజలాడి పోతున్నాడు... ఈ డాక్టరు తప్ప మరెవరు బ్రతికించలేరని నమ్మకంవుంది. ఈ డాక్టరు గసుర్లకు, ఆ కుర్రాడు జడిసిపోయాడు... యింకో డాక్టరు దగ్గ రకు వెళ్ళి కొద్దికాలంలో యెందుకు చచ్చిపోయాడో తనకు తెలుసు.

పాతికరూపాయల కన్నలేపను ఫీజు యెన్ని వందలమందిదగ్గర పుచ్చుకున్నాడు. అలా యిచ్చుకో లేనివాళ్ళని యెందర్ని పంపించలేదు. ఒక్కొక్కటి యిలా కొల్లలుగా కళ్ళెదుట డాక్టరుగా తను చేసిన

పనులు కనిపిస్తున్నయ్. అవి ఆపాలని తను ప్రయత్నించలేదు. — ఆపినా ఆగవని తనకు తెలుసు!

అప్పుడే రాత్రి రెండుగంటలు దాటింది. తను తనగురించి యింతవరకూ చూసిన ఆ బొమ్మలకు తనలోని ధ్వని ప్రతిస్పందించుతూ తనలో యిదివరకు రేగిన పెద్దప్రశ్నకు సమాధానం యిస్తున్నట్లుంది. మంచంమీద చారబడ్డాడు. మనసేవో ద్రవించుకుపోతున్నట్లునిపించింది. బోర్లపడుకుని... "ఆ కుర్రవాడు చావడానికి, ఆ తండ్రి సిచ్చినా ఉండడానికి.. కారకుడు నేనే?" అనుకొన్నాడు. మళ్ళీ మనసంతా మహాసముద్రం అయినట్లునిపించింది. ఆ గగ్గోలుతో "అయ్యో నేనెంత పాడుపని చేశాను. నా నిద్రకు భంగమని వాడిని పంపేశాను. గట్లు పుటలు దాటి నేనెళ్ళి ఆ కుర్రవాడికి మందిస్తే — చచ్చినా — వాడు తృప్తితో వుండి పిచ్చివాడు కాకపోను. నాకూ ఒక్కడే కొడుకుకదా! నేనే వాడి పరిస్థితిలో వుంటే! ఆరాత్రి మీద వాడే ఒక వందరూపాయలు పారేస్తే ఆర్థికస్థామతిగలవాడై యుంటే — పరిగెత్తే వాడినే!... నేను డబ్బును చూసుకొనేనా బ్రతికాను... మానవసమాజానికి నేవకుడైన డాక్టరుకు రాత్రి పగలూ ఒకటే!"

"ఎందరు పేదవాళ్లు నేనువేగంగా ఆసుపత్రిలో చేర్చకపోవటంవల్ల చచ్చిపోయారు? ఆ కుర్రాడిని ఆ డాక్టరు చేతికొక చంపేశాడే! దయాధర్మాలు లేక బతికానని... యివన్నీ అప్పుడు నేను యెందుకు ఆలోచించలేదు... పొరపాటునైనా నా కెండుకీ ఆలోచనలు రాకపోవాలి?... నేను స్రుష్టివాడనయ్యానా? నా ధనాపేక్ష నన్ను స్రుష్టివాణ్ణిగా చేసిందా?... యింత గుండె లేకుండా నే నెలా బ్రతికాను..." డాక్టరు కళ్ళలో నీరు తిరిగినట్లుయింది. దొంతరులు గా ఆలోచనలు రేగి తనను మరింత కలవర పెట్టసాగాయ్. తెలతెలవారినా యింకా కుమిలిపోతున్నాడు. మొదట యీ ఆలోచన లేమిటని బాధపడినా, తరువాతి తనలో యేదో మనోవికాసం కలుగుతోందని... తనకి మనోవికాసం యిదివర కెందుకు కలగకపోవాలి?... ఆ వికాసం చనిపోయిన తన భార్య కలుగచేస్తోందా?... లేక కష్టపడే పేదజనావళిగురించి తను ఆలోచించటం మొదలుపెట్టడంవల్ల కలుగుతోందా?

తెల్లవారిపోయింది! ఆ వెలుగు తనలోనే వున్నట్లునిపించింది. స్నానం కాఫీఅయ్యాక తోటలో యిటూ అటూ పచారుచేశాడు... భివనం వేపు చూసాక... యాభై వేలు తన జీతంమీద గడింకలిగే

వాడా? తను పొందిన సుఖం మర్యాదలు ఒక్కొక్కటే జ్ఞప్తికి రాసాగాయ్. పదివేలు కట్నం ఇచ్చి తన కూతుగును ఒక యింజనీగు భార్యను చేశాడంటే... బేంకులో యాభైవేలవరకూ వుంచి మెడికల్ సర్వీసు డైరెక్టరుతో వియ్యం పొందాడంటే తక్కువ విషయమా? తను జీతంమీదనే ఆధారపడివుంటే ఒక గుడెసెలో నివసించవలసిం దీసరికి... కంట్లో నిజంగా దొచేనా శృంంగు లేక. తన కళ్ళెగట మామూలు వర్తకు లెందగు కొటీశ్వరులు కాతగు. ఎందరు ప్రభుత్వోగులు మేఘమిడ్డెలు కట్టించి పెళ్లాల పేర వ్రాయలేను. పెద్ద పట్టణాల్లో, పై దేశాల్లో డాక్టరు తనకంటే చాలా హెచ్చు డబ్బు పుచ్చుకుంటారే?... వాళ్ళతో సరిపాలిస్తే తను గడించిన దేమాత్రం!... తను చేసిన అన్యాయం యేముంది? తనే యింత గిజగిజలాడిపోతే వాళ్ళెలా గిజగిజలాడి చావాలి? తను బాధపడే అవసరం లేదనుకున్నాడు.

రాతంతా మేల్కొని వుండటంవల్ల మధ్యాహ్నం కంటి రెప్పులు బరువెక్కిపోతున్నయ్. పడుకుంటే మళ్ళీ యేవో ఆలోచనలు వచ్చి రాత్రికి నిద్ర పట్టదని చేతికందిన పుస్తకాన్ని బీరువానించి తీశాడు... పేజీ త్రిప్పగానే అసపించింది —

"మనిషిలోని ఉద్దిక్తత ఆత్మని స్రుష్టివాన్ని గా చేసి తనలో వున్న జ్ఞానం యేం పన్నెతే చెయ్యనిచ్చేది కాదో — ఆ పనినే చేయిస్తుంది. ఎప్పుడైతే ఆ జ్ఞానం తిరిగివస్తుందో — ఆ వ్యక్తి తన తప్పులను తెలుసుకుని పశ్చాత్తాపపడతాడు."

పుస్తకం చూసి పరుపుమీదకు విసిరేశాడు. ఈ పుస్తకం తనదగ్గర యెన్నాళ్లనుంచో వుంది. కానీ తను యీ మాటలు యిదివరకు చూచినట్లు లేదు — చూసినా యిప్పటిలా అర్థం చేసుకొని ఆలోచించినట్లు లేదు. గడచిన రాత్రిలా మనస్సు ఆలోచించ మొదలు పెట్టాంటే, ఆపి తన సౌఖ్యం హోదా తెలుచుకొని మనస్సు త్రిప్పాలని వుబటలాటపడున్నాడు... ఈ ప్రయత్నంలో... మేడలు మిడ్డెలు... దర్జాగా — ఒకరి ఖాతరు లేకండా, ఒకరికి లొంగకుండా — బ్రతికాడే?... అలాంటి తను, చిన్నపిల్లాడిలా... మామూలు బజారు మనిషిలా, నిమిష నిమిషానికి యిలా కావడందేనికి? గడచిన సౌఖ్యాలు తెలుచుకోవాలని విశ్వప్రయత్నం చేస్తూంటే — అవి మనసుకు సరిగ్గా అందటంలేదు... అందినా యెంతోనే పు నిలవటంలేదు... ఈ ఉక్కిరి బిక్కిరిలో యెవరో దూరంనించి యేదో పెద్దప్రశ్నతో దగ్గరకు వస్తున్న

ట్లనిపించింది. ఆ ప్రశ్న యిప్పుడు ఒళ్ళంతా జర
జగా ప్రాకిపోయింది! “నువ్వు నీ సుఖాలని జ్ఞాపకం
చేసుకొని ఆనందించగలవా?” ఎవరి ప్రశ్న వేస్తు
న్నాడు? తనే! తనెందుకీ ప్రశ్న వేసుకోవాలి?

డాక్టరు అలా పగులుచూచి చారబడిపోయాడు.
ఇన్నాళ్లు తను గ్రుడ్డివాడనగానూ, తన జ్ఞానం
తిరిగి వచ్చిందనీ, అంచేతనే తనిగా తికమక
పట్టున్నానని, అనుకున్నాడు. ఒక కాపీనధారి గతిస్తే
చిన్నపిల్లలనుంచీ ముసలివాళ్ళవరకు యెందరేద్యుకో-
ఒక కోటిశ్యుకుడు చిస్తే వాళ్ళ పిల్లలు కోట్లకెండు
కక్కాకో, తన కిప్పుడు తెలుసునిపించింది. పై
దేశాల డాక్టరుకూ యీదేశాల డాక్టరుకూ పోల్చటం
తప్పని... ఈ మన పెద్ద పేదదేశంలో ఆశలకు హద్దు
లంచుకొని, పేదలపై ఉన్న తవర్గాలనారు కనికరం
చూపించకపోతే, దేశమే లేదనిపించింది... తన సౌఖ్య
మయ జీవితం... ఆ ఘట్టాలు... అవన్నీ జ్ఞాపకం...
నీటిబుడగలు. అంతే; శివుడమాగులు, కష్టాలు—
అన్నీ మనసులో హక్తుకొని మనిషిని మూసలోపోసిన
బంగారంలా చేస్తాయి. పురాణాలు శాస్త్రాలు అన్నీ
తోడిమానవునివూడ ప్రేమాభిమానాలే చాలాయిగానీ
యింకేమీలేదు. ఈ పరమసత్యాన్ని తను గ్రుడ్డివాడై
గ్రహించక నిర్ణయమై బ్రతికొనని కుమిలిపోతూనే
రెప్ప వాల్చాడు.

గడియారం మామూలుగానే నడుస్తోంది. ఐదు
గంటలు కొట్టాంటే అలా కళ్ళప్పచెప్పి దానివేపే
చూస్తున్నాడు. అది అయిదు గంటలప్పుడు ఆరు
గంటలు ఎందుకు కొట్టకూడదు? దీనిగురించి చాలా
సేపు తర్కించుకొన్నాక, యింతసేపూ తను అనవసర
విషయం గురించి అర్థంలేకండా ఆలోచించానని పగులు
మీదనుంచి లేచిపోయాడు. ఆ నిమిషంనించీ తెలివి
వున్న పుడల్లా యెవో ఆలోచన వుండనే వుంటోంది..
నిద్రలోనూ ఆలోచనలు వున్నాయని తనకు రోజూ
వచ్చే కలలే చెప్పతున్నాయి... గడియారం గంటలు
కొట్టోంది... అలా రోజులు గడిచిపోతున్నాయి...
గడియారంలా తన బ్రతుకూ యే గొడవా ఆలోచనా
లేకుండా, ఒక తోవలో తిరిగివుంటే బావుండే దని
పించింది. కాని మళ్ళీ తిప్పుకున్నాడు; అలా వుంటే;
యింత డబ్బు, గడించేవాడు కాదని, ఈ ఆలోచన
లకు తావుండేదికాదని తోచింది. మనిషికి మెద
డుంది — గడియారానికి అదిలేదు — మెదడున్న
వాడిచే సృష్టింపబడిందది — మెదడున్నవాడిని సృష్టిం
చినవాడెంతవాడో?

ఒకరోజు గడిలో కూర్చుని, భార్య ఘోటో
వేపు చూస్తూ వేగం చచ్చిపోవటంలో, ఆమె అదృష్ట
వంతురాలనుకున్నాడు. చావుగురించి, తలపులు మళ్ళీ
తనను కలవరపరచాయి తోలలోకి వెళ్ళాడు.
చుట్టూ పచాగుచేస్తూవుంటే పచ్చని గరిక కనిపిం
చింది. అది ఎందుకు పచ్చగా ఉండాలి? గొడ్డుతిని
పుష్టిగా ఉండటానికి. గరిక తిన్నగొడ్డు చస్తాయి
గానీ గరిక చావనే—చావు—ఎందుకు తనకీ ఆలో
చనలు? రాత్రినక, పగలనక, విరానుంలేకుండా
అసంఖ్యాకంగా, తనను అంటిపెట్టుకొని, పాడై
పోయిన కాలేయం మనిషిని అల్లరిపెట్టనట్లుగా చేస్తూ
న్నయ్. ఇవన్నీ తనిలాకూర్చుని తనబంసల్ల వస్తు
న్నాయని స్వంతంగా ఒక ఆసుపత్రి పెడదామను
కున్నాడు. దానికి శరీర శక్తిలేదనిపించింది. మళ్ళీ
డబ్బు జబ్బుల గొడవల్లోపడి తనకు విశ్రాంతి
వుండదు—తన ఆరోగ్యం పాడవుతుంది... అవును
ఆరోగ్య పాడవులే... మనిషి చచ్చిపోతాడు!—
హాడిలిపోయాడు.

రోజులు—నెలలు గడిచిపోతున్నయ్. తను
ఆలోచనల ఊబిలో దిగబడిపోయానని—విమోచన
మార్గమేమిటని రాత్రిం పగళ్లు ఆలోచిస్తూన్నాడు.
తను పొందిన సుఖమంత—యిప్పుడు పొందుతున్న
ఆరాటంలో యెన్నో వంతనిపించింది. నరాలన్నీ
తోడుకపోతున్నాయని—గుండె దడపట్టుకుంటోం
దని, అనుకోకుండానే స్ఫురించింది. తను యేంచెయ్య
డానికి వెళ్ళినా యెవరో అడ్డుపెట్టున్న బనిపిం
చింది. యెవరో అజ్ఞాతుడైన పోలీసు—తనలోనే
దాగొని వున్నాడనిపించింది. ఇన్నాళ్ళూ లేనిది
యిప్పుడే వీడు లాతీపట్టుకొని బాదాలా?—
ఒక్కొక్కనాడు మనసు వికలమయ్యేది. ఏవో చేసే
ద్దామని ఉబలాట పడేవాడు. దానసర్కాలు చేద్దా
మనుకొంటే—యేంలాభం యిప్పుడు?—తీర్థ
యాత్రలు సేవిద్దామనుకొన్నాడు—యేంలాభం?...
కష్టపడేవారే కుంత డబ్బు పారేద్దాం! యేం
లాభం? చేసిన పాపాలను యీ లంచాలతో తుడిచి
పెట్టేద్దామనుకొన్నావా? ఈ ప్రశ్నలు తనలో వుండే
వేస్తున్నాడెవరో - యెదరగా పిల్లలా నక్కిపోతు
న్నాడు!

రానురాను తన ఆలోచనలు, భయంమీద
తప్ప, జీనిమీదా కేంద్రీకరించలేక పోతున్నాడు.
అంత బూటకంలా కన్పిస్తోంది. బయటకు వెళ్ళా
మంటే బుద్ధిపుట్టటంలేదు. ఏవోభయం, కారుడైవు
చేస్తూంటే మనుషులను తొక్కించి తనూ చచ్చి

పోతాడేమోనన్న పిరికిపుట్టోంది. ఇల్లుకదలటం మాని వేశాడు. ఒకనాటి సాయంకాలం మబ్బుగావుంది. సముద్రంమీద వర్షం కురుస్తోంది. కొండంతయెత్తుకు కెరటాలు లేస్తున్నాయి. దల్లనిగాలి వుండివుండి వీస్తోంది. వరండాలో నిల్చుని సముద్రంవేపు చూస్తున్నాడు. ఒక చిన్నపడవ వర్షంవల్ల కెరటాల్లో చిక్కుకుని తిరగబడిపోతూన్నట్లనిపించింది... తనే ఆ పడవమీద వున్నట్లు—ఆ లోతునీళ్లలో పడి గిజ గిజ గింజుకపోతున్నట్లయి — కాళ్ళు—శరీరం— గజగజలాడిపోతూంది.....మునిగిపోతున్నవాడు చేతులెత్తి... .. “తండ్రీరక్షించు — రక్షించు,” అని అరచి గగ్గోలు పెట్టనట్లనిపించింది..... హృదయం కంపించిపోతూంది.....తను మనసులోనే చేతులెత్తుకున్నాడు. గట్టిగా యీ మాటలనే మనసులో అనుకొన్నాడు. కొంతనేపటికి గాని తను యిదంతా వూహించుకొన్నాననే జ్ఞానం రాలేదు. తనకు యిదివరకు యిలాంటి అనుభూతి యెప్పుడూ రాలేదు. కష్టంలో వుండేవాడి పరిస్థితి యెలా వుంటుందో తన కిప్పుడు అర్థం అయ్యింది. ఇలా కష్టంలో వున్నవాళ్లు రక్షించమని తనదగ్గర కెంద రొచ్చారు? అలాంటి వాళ్ల దగ్గర తను బేగాలాడాడు? డబ్బు కక్కనిది మందివ్వలేదు! తనవంటి నిర్దయుడి కెందుకింత గొప్ప కళ్ల దేవుడిచ్చాడనిపించింది. ఒక దమ్మిడి పుచ్చుకోకండా, యేరాత్రిమీ దైనా వాళ్లని రక్షించడానికి పరిగెత్తవలసింది! ఇదే తలచుకొని చతికిలబడ్డాడు. తలచుకొన్నకొద్దీ గుండె ద్రవించుకపోతూంటే లోనించి పోలీసు లాఠీతో తెగబాదుతున్నాడు. చేయెత్తి “తండ్రీ! రక్షించు! రక్షించు” మనటానికి తనకు అర్హత లేదనిపించింది. దేవుని పేరెత్తాలనుకున్నా యెత్తలేక పరువుమీద పడ్డాడు. ఒళ్లంతా వుబ్బిపోతూన్నట్లు...అంతలోనే యేదో భయం...చిరాకు...జాలి...యేడుపు కూడా వచ్చినట్లయింది.

చాలానేపటికి గానీ మనసు మళ్ళీ యధాస్థానంకు రాలేదు. వచ్చాక గదిలో అటూ యటూ, కొద్దిగా పచారు చేస్తూవుంటే, యెదరగా అద్దంలో ముఖం కనిపించింది. మెక్కరీలైటు గదిలో వెలుగుతూంది. బయట ముసురు చీకటిలో ప్రారంభమైంది. ఒకటే ఘోంకారం...ఎక్కడో ఘోషచాటున వున్న ముదుసలి నక్క తడిసిపోయి—చలికి వణుకుతూ అరుస్తున్నట్లనిపించింది. అరుపు విని తనగురించి ఆలోచించటం మొదలు పెట్టాడు....నక్క - జిత్తులమారి...అందులో ముసిలి నక్క...తన పరిస్థితి అలానే వుండినుకున్నా— తరవాత అలా పోల్చుకోవటం దేని కనిపించింది.

అద్దం దగ్గరగా వెళ్లాడు. ఇన్నాళ్ళనుంచీ వున్న అద్దమే! ఇదివర కన్నోసార్లు యీ అద్దంలో ముఖం చూసుకొని తృప్తిపొందాడు. ఇప్పుడు—ఆ ముఖం... ముఖంలో కళ్లు...పెదాలు...చేవులు... మీసం... అన్నీ కుప్పించినట్లు—గబుక్కున తనెంత చిక్కిపోయాననుకున్నాడు.—అక్కడనుంచి కదిలినా... తను ఆలోచనలతోనే యెండిపోయానని—తనెందుకాలోచించాలని అనుకుంటూనే కుర్చీమీద కూర్చున్నాడు. హోరున వర్షం...ఉండి వుండి గాలి రివలు వేస్తోంది...చలివేస్తున్నట్లు—నిదో కప్పుకోవాలని పించింది నౌకరుని పిలవాలనుకుని లేచి వీధితలుపులు బిడాయించి వస్తూనే, మళ్ళీ అద్దంలో ముఖం చూడాలనిపించింది. వెళ్ళాడు...ఈసారి ముఖమే కాదు...వక్షం... చేతులు...వేళ్లు...వేళ్ళ చివరలు కూడా...అద్దంలో చూసుకొన్నాడు...చేతులు వ్రేళ్లు తనెందుకు అద్దంలో చూసుకోవాలి?...ఆ చర్మం... అంటిపెట్టుకొన్న మాంసం... మాంసం మగ్గ యెముకలు అద్దంలో చూస్తుండగానే...తన ముఖం...శరీరం అంతా అస్థిపంజరంగా అగుపించింది. ...ఇదివరకు యిలాంటి యెముకలను తాకి, రిపేరు కూడా చేశాడు...ఇప్పుడు చూస్తుండే కెవ్వున కేక వేద్దామన్నంత భయం వేసింది...

ఆ గదిలో వుండలేక యింకో గదిలోకి వెళ్లిపోయి, సోఫామీద చతికిలబడ్డాడు. తనెంతగా చిక్కిపోయాడు. బలంలేనిది తన బ్రతుకేమిటి?...ఈ ఆస్తి పాస్టు లన్నిటినీ విడిచిపెట్టాలా?—అంతా యెముకల మయం...వీటి తలకు అంత్యం? ఈ విషయాలు తలచుకోకుండా వుండాలని ప్రయత్నించాడు. ప్రయత్నించినకొలదీ వీటి విషయాలే తలుపు కొస్తున్నాయి. ఆరాత్రి భోజనంమీద కూడా లేదు... ఎక్కడ కక్కడే ఆ ముఖం...ఆ అస్థి పంజరం అగుపిస్తోంది...చెయ్యి చూసుకొంటే రక్త మాంసాలు లేనట్లు...అలా పరువుమీద వాలుతూంటే ఒక అస్థిపంజరం కదులుతూ పరువుమీద పడినట్లనిపిస్తోంది...తను యిదివరకు మెడికల్ కాలేజీలో చూసిన అస్థిపంజరాలన్నీ కదులుతున్నట్లు—కదులుతూనే తనవేపు వస్తున్నట్లు...తను పిచ్చివాడుగా మారుతున్నట్లు అనుమానం, భయం వేసింది...యెడతెగని ఆలోచనలతో భయం వేస్తూంటే—నౌకరుని, తన గదిలోనే పడుకోమన్నాడు. చారబడింది మొదలు వాడిది ఒకటే నిద్ర. చాలానేపు గింజుకుంటున్నాడు. తనిప్పుడు చచ్చిపోతున్నానేమో అనిపించింది. ఈ తలపులతో ఒళ్ళు కంపించిపోయింది. లేచాడు...

వర్షం వెలిసింది. అంధకారంలో చుక్కల మిసమిస వెలుగులో చెల్లు భూతాల్లా అగుసించాయి. తను చచ్చి భూతమవుతాడేమో ననిపించి—కిటికీ దగ్గర నిల్చుడానికి భయం వేసింది —నిద్రపోదానుని ప్రయత్నించాడు...అద్దం!—కాళ్ల పీసు —రెండు మైళ్లు యెక్కాయెక్కి పరిశ్రమంత ఆయాసం వచ్చింది.. వేడెక్కిన తలను నీటితో తడిపాడు. ఎంతో సేపటికి గాని నిద్రరాలేదు...లేచేసరికి వచ్చిన కలలు సరిగా జ్ఞాపకంలేవు—అద్దం కలలో రావటంవల్ల జ్ఞాపకం చేసుకోవటానికి ప్రయత్నించాడు. నిజంగా తనకు కలలో అద్దం కనిపించింది -తను అద్దంముందు నిల్చున్నాడు. తల అగపడలేదుకదూ?...ఉత్తి మొండెం! నిజంగానే? అమ్మో అనుకున్నాడు. కాదు అలా అగపడలేదు...అగపడిందేమో? పాడు కల...పీడకల...తనిం కెంతకాలమో బ్రతకడు? తను చచ్చిపోతాడా? నిజంగానే?...యింతి వేగంగానే? ...“చచ్చిపోను...చచ్చిపోడానికి వీలేదు” అని అనుకోబోయాడు...అదం! అమ్మో అద్దం! ఈసారి నిమిష నిమిషానికి పిరికితనం బలిసిపోతూంది. ఇంకే ఆలోచనకీ మనసులో తావులేదు... ఒక్కటే! చావు...చావు...! నిమిషాలన్నీ కూడుకుని గంటలయ్యాయి. మనిషి కంపించిపోతున్నాడు...గంటలన్నీ కూడి రోజయ్యింది. మళ్ళీ చీకటి...భయం... నిద్దర పూర్తిగా తనను విడిచిపెట్టింది—నిద్రలేని రాత్రులు అంతులేని ఆవేదనతో గడిచిపోయాయి... కొలవటానికి అందని ఆవేదన—బాధ!...పచ్చని ప్రకృతి యెండిపోతూంది! రక్తం గడ్డకట్టుక పోతూంది...ఆలోచనలతో తల పగిలి మెదడు చెల్లా చెదరయిపోతూంది...! అస్థిసంజరం యిదివరలా యింటిలో నైనా తిరగటానికి భయపడి మంచంపట్టింది!

శులిగ్రాం అందుకున్న కొడుకూ కోడలూ వచ్చారు. తనంతవాడు—తన కంటేగొప్ప డాక్టరు—మాడగానే “యింతగా చిక్కిపోయేవరకూ కబురుచేశావు కాదేం నాన్నా” అంటే ఆ మాట లోనే తన రాతివుందని తోస్తోంది. మాటాడటానికి శక్తిరాలేదు. వివో మందులవిషయం కొడుకు ప్రయత్నిస్తుంటే—ఆ మందులు తనకు పనిచెయ్యవని తోస్తోంది. మందులు వద్దని చెప్పటానికి సిగ్గుపడాడు. తన మనోవ్యధ కొడుకుకి ప్రాకకూడదని తన వుద్దేశం! దగ్గరవుండి అన్ని సగుపాయాలు కొడుకు, కోడలు చేస్తున్నారు. మనోవ్యధ గట్టిమనిషిని కూడా చంపుతుందని తనకు తెలుసు. చావుభయం—ఆ ఆలోచనలతో పాటు యీ యిచ్చే మందులమీద ఆలోచనలు కూడా తోడైనయ్. తను డాక్టరెందుకయ్యానని

విసుగున్నాడు. తనకు తెలుసుకొబట్టి యే మందు మీదా నమ్మకం కలగడంలేదు.

తన జబ్బుకు మంగులేదని యేనాడో తెలుసుకున్నాడు. తన ఒకే ఒక కొడుకు కోడలు దగ్గర వున్నారని కొద్దిగా తృప్తిపొంది తనపరిస్థితి యేమీ మారలేదు. తను యేవో మనోవికాసం కలిగిందనుకున్నాక దానధర్మాలు చెయ్యటానికి యేవో సాకు పెట్టి తగ్గిపోయాడు. తన చేతులు పుచ్చుకోవటమే గాని యిచ్చి యెరగవు.—అదీ బ్రతుకేనా?—ఇలాంటి తలపులతో బాధపడి పరిస్థితిని మరీ అభ్యాన్నింగా చేసింది.

ఆవేళ ఆదివారం—రాత్రి పదకొండు గంటలు దాటి అయిదు నిమిషా లయింది—గడియారం నైపు మాశాడు. అది ఆగిపోతూం దనిపించింది. “కీ” యిమ్మని కొడుకుతో చెప్పాలనుకున్నాడు. అంతా గాఢంగా నిద్రపోతున్నాడు. రక్తపోటు వచ్చిందని అనుమాన పడసాగాడు. కొడుకుని లేపాలని, మళ్ళీ లేపినా ఆ పరిస్థితిలో అతను చేసేదేమీలేదని...ఆలోచనలులేకండా కాస్తేపు వుందామని ప్రయత్నించాడు. కానీ ఆ కొడుకుగురించే ఆలోచించసాగాడు—తన కొడుకు—ఒకే ఒకకొడుకు మళ్ళీ యేవో మైకం కమ్మినట్లైంది—కళ్ళల్లో నీరు చిమ్ముతున్నట్లు ఆ నీరు మెల్లమెల్లగా కారుతున్నట్లు భ్రమపడ్డాడు. “నా కొడుకు...నాబాబు—నాలానే అన్యాయార్జనతో పెంచబడ్డాడు—పెద్దవాడయ్యాడు—పెద్ద డాక్టరయ్యాడు—నాలానే వోచేస్తున్నాడు—చివరికి నాగతేపట్టుంది.—నాకంటే యెన్నిరెట్లు హెచ్చుగా బాధపట్టాడో? అయ్యో తండ్రీ! నా ఒక్కగాని ఒక్క కొడుకు—నాలాంటి హీనమైన చావేచావాలా?” కళ్ళంటి యీసారి నిజంగా నీరువచ్చింది. ఆ బెడలెలు లేత వెలుగులో మళ్ళీమళ్ళీ కొడుకునైపు మాశాడు—తనిం కెంత సేపో బ్రతకడు—“ఈ నిమిషాల్లోనైనా నా ముద్దు తండ్రీనైపు చూస్తాను.”—మాస్తున్నాడు. ఆ వెలుగు లానే తనలో మైకం కమ్మివేస్తోంది! తను చచ్చిపోతున్నాడు—నిజంగా చచ్చిపోతున్నాడు. “భగవంతుడా!” అని తల్పడానికి తను వెనుదీయలేదు. పురుగులుపడి చచ్చినవాళ్ళబాధ, తను యీ కొద్ది నెలల్లో పడ్డ బాధతో పోలిస్తే యేమీకాదు. తనలా పురుగులుపడి చచ్చిపోయింటే చాలా అదృష్టవంతుడనిపించింది. ఈ ఆలోచనలతో మళ్ళీ భయం వేసింది. చనిపోయేముందు మనిషి చేసే పాపాలు ప్రత్యక్ష

మాతాయట—కళ్ళు మాతలు పడిపోతున్నా—
చెవులు ఖంఘుమంటున్నాయ్. అన్యాయ మెరు
గని పాపడు—“నివ్వే నన్ను చంపేశావ్” అంటు
న్నాడు. అరుస్తున్నాడు. డాక్టరు బెదిరిపోయాడు.
ఆపక్కనే పకపకా నవ్వుతున్నాడో పిచ్చివాడు.
నవ్వుతూనే గొల్లుమని యేడుస్తూ “నా కొడుకుని
చంపేశావ్! నువ్వే! నువ్వే” కన్నీరు ధారగా డాక్టరు
కళ్ళలోంచి ప్రవహిస్తోంది! యింకా యిలా ఒకరు
కొడు యిద్దరు కొడు...వందలకొలదీ బాధపడేవాళ్లు..
ఆర్తనాదాలు...వెక్కిరింపులు...వికటాబ్జహాసాలు..
డాక్టరు చెవులు బ్రద్దలైపోయాయ్—కళ్ళు పేలిపో
యాయ్...కవ్వన కేక శేశాకు! తండ్రిచే కొట్టబడిన
అల్లరి పిల్లాడిలా—తొమ్మిది నెలల నివాసమైన నరక
కూపంనించి, వెలుగులో పడ్డ బిడ్డ అరుపువలె వుందది!

తెల్లవారిపోయింది—తేలివి వచ్చేసరికి—తను
యింకో ప్రశంసలో వున్నానని...చుట్టూ వున్న
డాక్టర్లు నర్సుల వేపు మాసి పోల్చుకున్నాడు. మాటా
డటానికి కదలటానికి శక్తి లేదు...ఎదరగా వున్న
కొడుకుతోనైనా మాటాడాలని ఆసక్తి కలగలేదు—

బ్రహ్మాండమైన నీరసంతో వున్నా మనసు
ఆలోచించగలిగే పరిస్థితిలో వుంది. ఎదురుగావున్న
స్నేహలవార్లు కిటికీకుండా దూరానున్న పచ్చని
చెట్ల కొండలు అగుపించాయి. పక్షులు యెగురుతు
న్నాయ్. పశువులకొపరి వేణువు నూడుతూంటే—
మేస్తూన్న పశువులు తల లాపుతున్నట్లు—అంతా
మనోహరంగా వూహించుకోసాగాడు. గోమాత తల
పుతో తన తల్లి తలపుకొచ్చింది...“నన్ను కనేట
ప్పుడు మా అమ్మ—అంతి బాధ నొప్పులూ మంచి
కోసం పడింది. నేను జీవితంలో బాధపడలేదు...
అంచేత మంచి చెయ్యలేకపోయాను. ఈ ప్రపం
చంలో యే సుఖంకోసం అంతిగా ప్రాకులాటపడి,
అనుభవించానో అది సుఖమే కొడు—ఉబ్బువల్ల
సుఖం రాదు—మనిషి తన తోడిమానవులయొడ కనీ
సపు బాధ్యతలు సక్రమంగా నిర్వర్తించడంవల్లనే,
వస్తుందని తెలుసుకోలేకపోయాను—మనిషికి మను
ష్యులే ధర్మం!”

డాక్టరు అందరివేపూ చూస్తున్నాడు. తనకంటే
అమానుషు లెందరో ఆ గుంపులో వున్నారని తెలి
సినా—అందరూ మంచి మనుష్యులుగా అగుపిస్తు
న్నారు. వాళ్లంతా యీ భూమాత బిడ్డలు—తోడి
సోదరులు!—తనింకోక జన్మ యె త్తినట్లనిపించింది.

కొద్ది నిమిషాలలో నీరసం మరీ బాగా కమ్మ
తూండటంవల్ల కళ్ళు మూశాడు. మూస్తూనే ఒక్క
సారి తనగురించి తలుచుకోకండావుండలేకపోయాడు.
యీ భూమిమీద పుట్టాడు—భూమి యిచ్చిన ఆహార
పదార్థాలతో పెరిగాడు—ఆమె యిచ్చిన మందు
మాకులతో యెందరి జబ్బులనో ఉబ్బు తిని బాగు
చేసేడు. యిప్పుడు ఆమెదగ్గరకు చెడ్డబిడ్డగా
వెళ్ళాలి? “నా తల్లి కెంత కనికరం?” అనుకున్నాడు.
“నన్ను మంచిబిడ్డశిలానే తనలో కలుపుకుంటుంది”
“నా తల్లి!—నా బంగారు తల్లి!—నన్ను క్షమిం
చుమా! నే నెంత కృతఘ్నుడ్డి? నాతో యిప్పుడు
తీసుకపోయే దేముంది? ఈ ఇలాతలంలో యెందరో
నన్ను తల్చుకొని అసహ్యించుకోనే అపకీర్తి అట్టి పెట్టి
వెళ్లిపోతున్నాను. నాయీ ఎడతెగని దాహాన్ని నివ్వే
నమ్మా తీర్చే గంగా జలానివి! అమ్మా! నన్ను
క్షమించవూ?—క్షమించవా తల్లి! నీ పాదాలమీద
పడి మొక్కుతాను—తల బాదుకుంటాను—
హాయిగా నీలో కలిసిపోతాను.”

ఎంతో ప్రయత్నంమీద మంచంమీదనుంచి
జారుతూంటే—చుట్టూ వున్నవాళ్ళు ఆశేశారు.
గుంజాటన పడుతూ ఆ మిగిలివున్న ఆఖరుశక్తితో
గట్టిగా ఒక్క అరుపు అరచాడు” నా తల్లి పాదా
లను ముద్దు పెట్టుకోనివ్వరా?”

తలవేపు నిల్చొన్న కన్నకొడుకు కళ్ళలోంచి
రాలిన రెండే రెండు బిందువులు ఆలోచనలు విర
మించిన ఆ తలప్రక్కనే తలగడమీద పడి యింకిపో
యాయి!